

- నమస్యే2హం పితౄన్మర్యైః అర్చ్యంతే భువి యే సదా ।
 శ్రాద్ధేషు శ్రద్ధయాభీష్టలోకపుష్టిప్రదాయినః ॥ 89-17 ॥
- నమస్యే2హం పితౄన్విశ్రైః అర్చ్యంతే భువి యే సదా ।
 వాంఛితాభీష్టలాభాయ ప్రాజాపత్యప్రదాయినః ॥ 89-18 ॥
- నమస్యే2హం పితౄన్యే వై తర్చ్యంతే2రణ్యవాసిభిః ।
 వన్యైః శ్రాద్ధైర్యతాహారైః తపోనిర్ధాతకల్మషైః ॥ 89-19 ॥
- నమస్యే2హం పితౄన్విశ్రైః నైష్ఠికైర్ధర్మచారిభిః ।
 యే సంయతాత్మభిర్నిత్యం సంతర్చ్యంతే సమాధిభిః ॥ 89-20 ॥
- నమస్యే2హం పితౄంశ్రాద్ధైః రాజన్యాస్తర్పయంతి యాన్ ।
 కవ్యైరశేషైర్విధివత్ లోకద్వయఫలప్రదాన్ ॥ 89-21 ॥
- నమస్యే2హం పితౄన్వైశ్రైః అర్చ్యంతే భువి యే సదా ।
 స్వకర్మాభిరతైర్నిత్యం పుష్పధూపాన్నవారిభిః ॥ 89-22 ॥
- నమస్యే2హం పితౄంశ్రాద్ధే శూద్రైరపి చ భక్తితః ।
 సంతర్చ్యతే జగత్కృత్స్నం నామ్నా ఖ్యాతాస్సకాలినః ॥ 89-23 ॥
- నమస్యే2హం పితౄంశ్రాద్ధే పాతాళే యే మహాసురైః ।
 సంతర్చ్యంతే సుధాహారాః త్యక్తదంభమదైస్సదా ॥ 89-24 ॥
- నమస్యే2హం పితౄంశ్రాద్ధైః అర్చ్యంతే యే రసాతలే ।
 భోగైరశేషైర్విధివత్ నాగైః కామానభీపుభిః ॥ 89-25 ॥
- నమస్యే2హం పితౄంశ్రాద్ధైః సర్వైస్సంతర్చితాస్సదా ।
 తత్రైవ విధివన్మంత్రభోగసంపత్సమన్వితైః ॥ 89-26 ॥
- పితౄన్నమస్యే నివసంతి సాక్షాత్ యే దేవలోకే2థ మహీతలే వా ।
 తథాంతరిక్షే చ సురారిపూజ్యాః తే వై ప్రతీచ్ఛంతు మయోపనీతం ॥ 89-27 ॥
- పితౄన్నమస్యే పరమార్థభూతాః యే వై విమానే నివసంత్యమూర్తాః ।
 యజంతి యానస్తమలైర్మనోభిః యోగీశ్వరాః క్లేశవిముక్తిహేతూన్ ॥ 89-28 ॥
- పితౄన్నమస్యే దివి యే చ మూర్తాః స్వధాభుజః కామ్యఫలాభిసంధౌ ।
 ప్రదానశక్తాస్సకలేప్పితానాం విముక్తిదా యే-నభిసంహితేషు ॥ 89-29 ॥
- తృప్యంతు తే2స్మిన్ పితరస్సమస్తాః ఇచ్ఛావతాం యే ప్రదిశంతి కామాన్ ।
 సురత్వమింద్రత్వమితో2ధికం వా గజాశ్వరత్నాని మహాగృహాణి ॥ 89-30 ॥

సోమస్య యే రశ్మిషు యే2ర్కబింబే శుక్లే విమానే చ సదా వసంతి ।
 తృప్యంతు తే2స్మిన్ పితరో2న్నతోయైః గంధాదినా పుష్టిమితో వ్రజంతు ॥ 89-31 ॥
 యేషాం హుతే2గ్నా హవిషా చ తృప్తిః యే భుంజతే విప్రశరీరసంస్థాః ।
 యే పిండదానేన ముదం ప్రయాంతి తృప్యంతు తే2స్మిన్పితరో2న్నతోయైః ॥ 89-32 ॥
 యే ఖడ్గమాంసేన సురైరభీష్టైః కృష్ణైస్తిలైర్దివ్య మనోహరైశ్చ ।
 కాలేన శాకేన మహర్షివర్యైః సంప్రీణితాస్తే ముదమత్ర యాంతు ॥ 89-33 ॥
 కవ్యాన్యశేషాణి చ యాన్యభీష్టాని అతీవ తేషాం మమ పూజితానాం ।
 తేషాం చ సాన్నిధ్యమిహోస్తు పుష్పగంధాంబుభోజ్యేషు మయా కృతేషు ॥ 89-34 ॥
 దినేదినే యే ప్రతిగృహ్లాతే2ర్పాం మాసాంతపూజ్యా భువి యే2ష్టకాసు ।
 యే వత్సరాంతే2భ్యుదయే చ పూజ్యాః ప్రయాంతు తే మే పితరో2త్ర తుష్టిం ॥ 89-35 ॥
 పూజ్యా ద్విజానాం కుముదేందుభాసః యే క్షత్రియాణాం జ్వలనార్కవర్ణాః ।
 తథా విశాం యే కనకావదాతా నీలీప్రభాః శూద్రజనస్య యే చ ॥ 89-36 ॥
 తే2స్మిన్ సమస్తా మమ పుష్పగంధధూపాంబుభోజ్యాది నివేదనేన ।
 తథాగ్నిహోమేన చ యాంతి తృప్తిం సదా పితృభ్యః ప్రణతో2స్మి తేభ్యః ॥ 89-37 ॥
 యే దేవపూర్వాణ్యభిత్పిహేతోః అశ్నంతి కవ్యాని శుభాహృతాని ।
 తృప్తాశ్చ యే భూతిస్సజో భవంతి తృప్యంతు తే2స్మిన్ప్రణతో2స్మి తేభ్యః ॥ 89-38 ॥
 రక్షాంసి భూతాన్యసురాంస్తథోగ్రాత్రిర్ణాశయంతు త్వశివం ప్రజానాం ।
 ఆద్యాః సురాణామమరేశపూజ్యాః తృప్యంతు తే2స్మిన్ప్రణతో2స్మితేభ్యః ॥ 89-39 ॥
 అగ్నిష్వాత్తా బర్హిషదః ఆజ్యపాస్సోమపాస్తథా ।
 వ్రజంతు తృప్తిం శ్రాద్ధే2స్మిన్ పితరస్తర్పితా మయా ॥ 89-40 ॥
 అగ్నిష్వాత్తాః పితృగణాః ప్రాచీం రక్షంతు మే దిశం ।
 తథా బర్హిషదః పాంతు యామ్యాం మే పితరస్సదా ।
 ప్రతీచీమాజ్యపాస్తద్వత్ ఉదీచీమపి సోమపాః ॥ 89-41 ॥
 రక్షోభూతపిశాచేభ్యః తథైవాసురదోషతః ।
 సర్వతః పితరో రక్షాం కుర్వంతు మమ నిత్యశః ॥ 89-42 ॥
 విశ్వో విశ్వభుగారాధ్యః ధర్మో ధన్యశ్చుభాననః ।
 భూతిదో భూతికృద్భూతిః పితృణాం యే గణా నవ ॥ 89-43 ॥
 కళ్యాణః కల్యదః కర్తా కల్యః కల్యతరాశ్రయః ।
 కల్యతాహేతురనఘః షడిమే తే గణాస్సృతాః ॥ 89-44 ॥

- వరో వరేణ్యో వరదః తుష్టిదః పుష్టిదస్తథా ।
 విశ్వపాతా తథా ధాతా సహితే చ గణాస్సృతాః ॥ 89-45 ॥
- మహాన్మహాత్మా మహితః మహిమావాన్ మహాబలః ।
 గణాః పంచ తథైవైతే పితృణాం పాపనాశనాః ॥ 89-46 ॥
- సుఖదో ధనదశ్చాన్యః ధర్మదో2న్యశ్చ భూతిదః ।
 పితృణాం కథ్యతే చైవ తథా గణచతుష్టయం ॥ 89-47 ॥
- ఏకత్రింశత్పితృగణాః యైర్వాస్తమఖిలం జగత్ ।
 త ఏవాత్ర పితృగణాః తుష్యంతు చ మదాహితాత్ ॥ 89-48 ॥
- ॥ మార్కండేయ ఉవాచ ॥**
- ఏవం తు స్తువతస్తస్య తేజసోరాశిరుచ్ఛితః ।
 ప్రాదుర్బభూవ సహసా గగనవ్యాప్తికారకః ॥ 89-49 ॥
- తద్బ్రహ్మ్యై సుమహత్తేజః సమాచ్ఛాద్య స్థితం జగత్ ।
 జానుభ్యామవనీం గత్వా రుచిస్సోత్రమిదంజగౌ ॥ 89-50 ॥
- అర్చితానామమూర్తానాం పితృణాం దీప్తతేజసాం ।
 నమస్యామి సదా తేషాం ధ్యానినాం దివ్యచక్షుషాం ॥ 89-51 ॥
- ఇంద్రాదీనాం చ నేతారో దక్షమారీచయోస్తథా ।
 సప్తర్షోణాం తథా2న్యేషాం తాన్నమస్యామి కామదాన్ ॥ 89-52 ॥
- మన్వాదీనాం చ నేతారః సూర్యాచంద్రమసోస్తథా ।
 తాన్నమస్యామ్యహం సర్వాన్పితృనప్యదధావపి ॥ 89-53 ॥
- నక్షత్రాణాం గ్రహాణాం చ వాయ్వగ్వోర్నభసస్తథా ।
 ద్యావాప్యథివ్యోశ్చ తథా నమస్యామి కృతాంజలిః ॥ 89-54 ॥
- ప్రజాపతేః కశ్యపాయ సోమాయ వరుణాయ చ ।
 యోగేశ్వరేభ్యశ్చ సదా నమస్యామి కృతాంజలిః ॥ 89-55 ॥
- నమో గణేభ్యః సప్తభ్యస్తథా లోకేషు సప్తసు ।
 స్వాయంభువే నమస్యామి బ్రహ్మణే యోగచక్షుషే ॥ 89-56 ॥
- సోమాధారాన్పితృగణాన్యోగమూర్తిధరాంస్తథా ।
 నమస్యామి తథా సోమం పితరం జగతామహం ॥ 89-57 ॥
- అగ్నిరూపాంస్తథైవాన్యాన్నమస్యామి పితృనహం ।
 అగ్నిసోమమయం విశ్వం యత ఏతదశేషతః ॥ 89-58 ॥

యే చ తేజసి యే చైతే సోమసూర్యాగ్నిమూర్తయః ।

జగత్స్వరూపిణశ్చైవ తథా బ్రహ్మస్వరూపిణః ॥

॥ 89-59 ॥

తేభ్యోఽఖిలేభ్యో యోగిభ్యః పితృభ్యో యతమానసః ।

నమోనమో నమస్తేఽస్తు ప్రసీదంతు స్వధాభుజః ॥

॥ 89-60 ॥

॥ ఇతి శ్రీగౌడే మహాపురాణే ఆచారశాస్త్రే రుచికృత పితృస్తోత్రే విశాదశ శ్లోకాః ॥

॥ శ్రీ గీతాస్తుతః ॥

ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥

సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భుగవద్గీతోశు, ఉపనిషత్సు, బ్రహ్మవిద్యాయం, యోగశాస్త్రే,
శ్రీకృష్ణార్జున సంవాదే, కర్మయోగే, తృతీయాధ్యాయే శ్లోకాః ॥

॥ అర్జున ఉవాచ ॥

జ్యాయసీ చేత్కర్మణస్తే మతా బుద్ధిర్జనార్దన ।

తత్కిం కర్మణి ఘోరే మాం నియోజయసి కేశవ ॥

॥ 3-01 ॥

వ్యామిశ్రేణేవ వాక్యేన బుద్ధిం మోహయసీవ మే ।

తదేకం వద నిశ్చిత్య యేన శ్రేయోఽహమాప్నుయాం ॥

॥ 3-02 ॥

॥ శ్రీ భగవోశువాచ ॥

లోకేఽస్మిన్ ద్వివిధా నిష్ఠా పురా ప్రోక్తా మయానఘ ।

జ్ఞానయోగేన సాంఖ్యానాం కర్మయోగేన యోగినాం ॥

॥ 3-03 ॥

న కర్మణామనారంభాత్ వైష్కర్మ్యం పురుషోఽశ్నుతే ।

న చ సన్న్యసనాదేవ సిద్ధిం సమధిగచ్ఛతి ॥

॥ 3-04 ॥

న హి కశ్చిత్ క్షణమపి జాతు తిష్ఠత్యకర్మకృత్ ।

కార్యతే హ్యవశః కర్మ సర్వః ప్రకృతిజైర్గుణైః ॥

॥ 3-05 ॥

కర్మేంద్రియాణి సంయమ్య య ఆస్తే మనసా స్మరన్ ।

ఇంద్రియార్థాన్ విమూఢాత్మా మిథ్యాచారస్స ఉచ్యతే ॥

॥ 3-06 ॥

- యస్త్వింద్రియాణి మనసా నియమ్యారభతే_ర్జున ।
కర్మేంద్రియైః కర్మయోగమ్ అసక్తస్స విశిష్యతే ॥ 3-07 ॥
- నియతం కురు కర్మ త్వం కర్మ జ్యాయో హ్యకర్మణః ।
శరీరయాత్రాపి చ తే న ప్రసిద్ధ్యేదకర్మణః ॥ 3-08 ॥
- యజ్ఞార్థాత్కర్మణో_న్యత్ర లోకో_యం కర్మబంధనః ।
తదర్థం కర్మ కౌంతేయ ముక్తసంగస్సమాచర ॥ 3-09 ॥
- సహయజ్ఞాః ప్రజాస్సుష్ట్యా పురోవాచ ప్రజాపతిః ।
అనేన ప్రసవిష్యద్వమ్ ఏష వో_స్త్విష్టకామధుక్ ॥ 3-10 ॥
- దేవాన్భావయతానేన తే దేవా భావయంతు వః ।
పరస్పరం భావయంతః శ్రేయః పరమవాప్స్యథ ॥ 3-11 ॥
- ఇష్టాన్భోగాన్న్లి వో దేవాః దాస్యంతే యజ్ఞభావితాః ।
తైర్లతానప్రదాయైభ్యః యో భుంక్తే స్తేన ఏవ సః ॥ 3-12 ॥
- యజ్ఞశిష్టాశినస్సంతః ముచ్యంతే సర్వకిల్బిషైః ।
భుంజతే తే త్వఘం పాపాః యే పచంత్యాత్మకారణాత్ ॥ 3-13 ॥
- అన్నాద్భవంతి భూతాని పర్జన్యాదన్నసంభవః ।
యజ్ఞాద్భవంతి పర్జన్యః యజ్ఞః కర్మసముద్భవః ॥ 3-14 ॥
- కర్మ బ్రహ్మోద్భవం విద్ధి బ్రహ్మోక్షరసముద్భవం ।
తస్మాత్సర్వగతం బ్రహ్మ నిత్యం యజ్ఞే ప్రతిష్ఠితం ॥ 3-15 ॥
- ఏవం ప్రవర్తితం చక్రం నానువర్తయతీహ యః ।
అఘాయురింద్రియారామః మోఘం పార్థ స జీవతి ॥ 3-16 ॥
- యస్త్వాత్మరతిరేవ స్యాత్ అత్మత్పక్ష్య మానవః ।
ఆత్మన్యేవ చ సంతుష్టః తస్య కార్యం న విద్యతే ॥ 3-17 ॥
- వైవ తస్య కృతేనార్థః నాకృతేనేహ కశ్చన ।
న చాస్య సర్వభూతేషు కశ్చిదర్థవ్యపాశ్రయః ॥ 3-18 ॥
- తస్మాదసక్తస్సతతం కార్యం కర్మ సమాచర ।
అసక్తో హ్యోచరన్ కర్మ పరమాప్నోతి పూరుషః ॥ 3-19 ॥

కర్మణైవ హి సంసిద్ధిమ్ ఆస్థితా జనకాదయః ।

లోకసంగ్రహమేవాపి సంపశ్యన్ కర్తుమర్హసి ॥

॥ 3-20 ॥

యద్యదాచరతి శ్రేష్ఠః తత్తదేవేతరో జనః ।

స యత్రమాణం కురుతే లోకస్తదనువర్తతే ॥

॥ 3-21 ॥

న మే పార్థాస్తి కర్తవ్యం త్రిషు లోకేషు కించన ।

నానవాప్తమవాప్తవ్యం వర్త ఏవ చ కర్మణి ॥

॥ 3-22 ॥

యది హ్యహం న వర్తేయం జాతు కర్మణ్యతంద్రితః ।

మమ వర్తానువర్తంతే మనుష్యాః పార్థ సర్వశః ॥

॥ 3-23 ॥

ఉత్సీదేయురిమే లోకాః న కుర్యాం కర్మ చేదహం ।

సంకరస్య చ కర్తా స్యామ్ ఉపహన్యామిమాః ప్రజాః ॥

॥ 3-24 ॥

సక్తాః కర్మణ్యవిద్వాంసః యథా కుర్వంతి భారత ।

కుర్యాద్విద్వాంస్తథాసక్తః చిక్వీర్షుర్లోకసంగ్రహం ॥

॥ 3-25 ॥

న బుద్ధిభేదం జనయేత్ అజ్ఞానాం కర్మసంగినాం ।

జోషయేత్సర్వకర్మాణి విద్వాన్మ్యక్తస్సమాచరన్ ॥

॥ 3-26 ॥

ప్రకృతేః క్రియమాణాని గుణైః కర్మాణి సర్వశః ।

అహంకారవిమూఢాత్మా కర్తాహమితి మన్యతే ॥

॥ 3-27 ॥

తత్త్వవిత్తు మహాబాహో గుణకర్మవిభాగయోః ।

గుణా గుణేషు వర్తంత ఇతి మత్వా న సజ్జతే ॥

॥ 3-28 ॥

ప్రకృతేర్గుణసమ్మూఢాః సజ్జంతే గుణకర్మసు ।

తానకృత్స్నువిదో మందాన్ కృత్స్నువిన్న విచాలయేత్ ॥

॥ 3-29 ॥

మయి సర్వాణి కర్మాణి సన్న్యస్యాధ్యాత్మచేతసా ।

నిరాశీర్నిర్మమో భూత్వా యుధ్యస్వ విగతజ్వరః ॥

॥ 3-30 ॥

యే మే మతమిదం నిత్యమ్ అనుతిష్ఠంతి మానవాః ।

శ్రద్ధావంతోఽనసూయంతః ముచ్యంతే తేఽపి కర్మభిః ॥

॥ 3-31 ॥

యే త్వేతదభ్యసూయంతః నానుతిష్ఠంతి మే మతం ।

సర్వజ్ఞానవిమూఢాంస్తాన్ విద్ధి నష్టానచేతసః ॥

॥ 3-32 ॥

సదృశం చేష్టతే స్వస్యాః ప్రకృతేః జ్ఞానవానపి ।

ప్రకృతిం యాంతి భూతాని నిగ్రహః కిం కరిష్యతి ॥

॥ 3-33 ॥

ఇంద్రియస్యేంద్రియస్యార్థే రాగద్వేషౌ వ్యవస్థితౌ ।

తయోర్న వశమాగచ్ఛేత్ తౌ హ్యస్య పరిపంథినౌ ॥

॥ 3-34 ॥

శ్రేయాన్ స్వధర్మో విగుణః పరధర్మాత్ స్వనుష్ఠితాత్ ।

స్వధర్మే నిధనం శ్రేయః పరధర్మో భయావహః ॥

॥ 3-35 ॥

॥ అర్జున ఉవోచ ॥

అథ కేన ప్రయుక్తోఽయం పాపం చరతి పూరుషః ।

అనిచ్ఛన్నపి వార్ణాయ బలాదివ నియోజితః ॥

॥ 3-36 ॥

॥ శ్రీ భగవోచువోచ ॥

కామ ఏష క్రోధ ఏషః రజోగుణసముద్భవః ।

మహాశనో మహాపాప్మా విద్ధ్యేనమిహ వైరిణం ॥

॥ 3-37 ॥

ధూమేనావ్రియతే వహ్నిః యథాదర్శో మలేన చ ।

యథోల్బేనావృతో గర్భః తథా తేనేదమావృతం ॥

॥ 3-38 ॥

ఆవృతం జ్ఞానమేతేన జ్ఞానినో నిత్యవైరిణౌ ।

కామరూపేణ కౌంతేయ దుష్పూరేణానలేన చ ॥

॥ 3-39 ॥

ఇంద్రియాణి మనో బుద్ధిః అస్యాధిష్ఠానముచ్యతే ।

ఏతైర్విమోహయత్యేష జ్ఞానమావృత్య దేహినం ॥

॥ 3-40 ॥

తస్మాత్త్వమింద్రియాణ్యాదౌ నియమ్య భరతర్షభ ।

పాప్మానం ప్రజహి హ్యేనం జ్ఞానవిజ్ఞాననాశనం ॥

॥ 3-41 ॥

ఇంద్రియాణి పరాణ్యాహుః ఇంద్రియేభ్యః పరం మనః ।

మనసస్తు పరా బుద్ధిః యో బుద్ధేః పరతస్తు సః ॥

॥ 3-42 ॥

ఏవం బుద్ధేః పరం బుద్ధ్యా సంస్తభ్యాత్మానమాత్మనా ।

జహి శత్రుం మహాబాహో కామరూపం దురాసదం ॥

॥ 3-43 ॥

॥ ఇతి, శ్రీమద్భగవద్గీతోసు, ఉపనిషత్సు, బ్రహ్మవిద్యాయం, యోగశాస్త్రే,
శ్రీకృష్ణార్జున సంవాదే, కర్మయోగే, తృతీయాధ్యాయే శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్ధరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో2స్తు తే ॥

॥ అథ భగవత్సతుర్వణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయే2ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

- - -